
संख्या- 5/ आरोप. 1- 86/ 2015 का . 10525 -- चूँकि झारखण्ड के राज्यपाल को यह विश्वास 
करने का कारण है कि श्री गौरांग महतो, झा0प्र0से0 ( कोटि क्रमांक - 855/ 03 , गृह जिला. प0 
सिंहभूम) , अनुमंडल पदाधिकारी , बगोदर- सरिया , गिरिडीह के विरूद्ध दिनांक 7 दिसम्बर, 2015 
को शराब के नशे में दो पहिया वाहनों के व्यक्तियों द्वारा हेलमेट नहीं पहने होने के कारण 
लाठी से उन पर प्रहार करने , सरकारी कार्यों के सम्पादन के क्रम में आम व्यक्तियों के साथ 
शराब के नशे में अशोभनीय व्यवहार करने संबंधी आरोप , जैसा कि उपायुक्त , गिरिडीह के 
पत्रांक- 1854/ गो0, दिनांक 8 दिसम्बर , 2015 से प्राप्त संलग्न प्रपत्र . क में प्रतिवेदित है , प्रथम 
दृष्ट्या प्रमाणित पाया गया है | 

2. अतः श्री महतो के विरूद्ध प्रपत्र- क में गठित आरोपों की जाँच हेतु असैनिक 
सेवाएँ ( वर्गीकरण ,नियंत्रण एवं अपील ) नियमावली के नियम - 55 के तहत विभागीय कार्यवाही 
संचालित किए जाने का निर्णय लिया गया है | 

___ 3. तदनुसार एतद् द्वारा श्री महतो को आदेश दिया जाता है कि इस संकल्प के प्राप्त 
होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष 
उपस्थित होकर लिखित बचाव बयान उनके ( संचालन पदाधिकारी के समक्ष प्रस्तुत करें 
तथा उसकी प्रतिलिपि इस विभाग को भी उपलब्ध कराएँ । 


4. श्री महतो द्वारा संचालन पदाधिकारी के समक्ष समर्पित किए जाने वाले लिखित 
बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए 
झारखण्ड के राज्यपाल , श्री अशोक कुमार सिन्हा, सेवानिवृत भा0प्र0से0, विभागीय जांच 
पदाधिकारी, झारखण्ड , टाऊन एडमिनीशट्रेशन बिल्डिंग , एच. ई. सी., गोलचक्कर, धुर्वा, राँची को 
संचालन पदाधिकारी नियुक्त करते हैं | 

5 . श्री महतो के विरूद्ध विभागीय कार्यवाही के संचालन हेतु श्री रवीन्द्र प्रसाद सिंह , 
अपर समाहर्ता, गिरिडीह को उपस्थापन पदाधिकारी नियुक्त किया जाता है | 


6. विभागीय कार्यवाही के प्रस्ताव में सरकार का आदेश प्राप्त है । 


आदेशः. आदेश दिया जाता है कि इस संकल्प को राजकीय गजट में प्रकाशित कराया 
जाय एवं इसकी प्रति ( आरोप पत्र एवं साक्ष्य कागजात सहित ) श्री गौरांग महतो , झा0प्र0से0 
एवं श्री अशोक कुमार सिन्हा, सेवानिवृत भा०प्र०से० , विभागीय जांच पदाधिकारी, झारखण्ड , 
टाऊन एडमिनीशट्रेशन बिल्डिंग, एच.ई. सी ., गोलचक्कर, धुर्वा, राँची को जानकारी एवं आवश्यक 
कार्रवाई हेतु भेज दी जाय । 


झारखण्ड राज्यपाल के आदेश से , 

दिलीप तिर्की, 
सरकार के उप सचिव । 

